
Punyanidhiproktam Kashikshetramahatmyam

పుణ్యనిధిప్రోక్తం కాశీక్షేత్రమాహాత్మ్యమ్

Document Information



Text title : Punyanidhiproktam Kashikshetramahatmyam

File name : puNyanidhiproktamKashIkShetramAhAtmyam.itx

Category : shiva, shivarahasya, tIrthakShetra

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 27 madhyArjunamahimAnuv
| 554-577||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 17, 2024

sanskritdocuments.org

పుణ్యనిధిప్రోక్తం కాశీక్షేత్రమాహాత్మ్యమ్



(శివరహస్యాన్తర్గతే ఉగ్రాఖ్యే)

పుణ్యనిధిరువాచ

కాశీత్యస్తి మహాక్షేత్రం (మహాత్ఫలం) శ్రుతిశిరోరత్నస్యతత్వం మయా

న జ్ఞాత మునిభిః సురైరపి పరిజ్ఞాతం ముకుందాదిభిః ।

న జ్ఞాత శ్రుతిభిశ్చ నైవ విదితం సిద్ధైశ్చ వేదేశ్వరః

తత్త్వం తచ్చివతత్వవిత్రదితరైరేయం కథం తద్భవేత్ ॥ ౫౫౪ ॥

యా కాశీ హృది యస్య దీపకలికేవాభాతి తస్యైవ సా

విజ్ఞేయా భవతి స్ఫుటం తదితరైర్నజ్ఞాయతే సర్వథా ।

సా భాత్యేవా తథా మహేశ హృదయే యా జ్ఞాయతే సా తత-

స్నేనేన పరాత్పరేణ విభునా విశ్వాధికేన ద్రువమ్ ॥ ౫౫౫ ॥

యస్యామన్తకభీతిలేశరహితాః కార్తాన్తవార్తా వినా

నిఃశక్యం నివసన్తి సన్తతముమాకాన్తార్చకాః శాఙ్కరాః ।

సేయం పాశుపతస్థలే మునివరైరారాధితా సంస్తుతా

వేదాన్తైః శివరూపిణీతి సతతం కాశీతి కాశీతి చ ॥ ౫౫౬ ॥

యస్యాం దేహవిసర్జనే సతి మహాదేవః పరం తారకం

వ్యాచష్టే శివతత్పరాయ విలురత్సంసార విచ్ఛిత్తయే ।

తద్రూపం భగవాన్నవేతి భగవాన్మద్రస్తదన్యో న వా

యో వై రుద్ర ఇతి శ్రుతిస్తదితరన్నైవాభివక్తిధ్రువమ్ ॥ ౫౬౦ ॥

విశ్వేశాభిధలిజమేకమమలం ధృత్వా విముక్తం సదా

తైవాన్స్తారయితుం మహాఘ నిచయాత్సంసారతోఽపీశ్వరః ।

మాయాజాలవిశోధనాయ సతతం సామ్బోఽమ్బయా సంస్థితః

కాశీతత్వవిదుత్తమః శివతమః సర్వోత్తమః శక్యరః ॥ ౫౬౧ ॥

కాశీ నామ సుధానిధిః సురగణైః సంసేవితః సాదరం

జాబాలాదిసమస్తవేదనికరైః సమ్యక్ శ్రుతః సన్తతమ్ ।

నానాతీర్థసమన్వితః శ్రుతిమత్తైరిజ్జైరనేకైర్వృతః

దృష్టో హన్తి సమస్తపాతకగణాన్యాతస్తు నిర్వాణదః || ౫౬౩ ||

కాశీత్యేవ మహామనుః శ్రుతిపథం ప్రాప్తోఽఖిలాంహోగు(గ)ణా

న్మూరీకృత్యనిరాకరోతి విమలాం ముక్తి దదాతి స్వతః |

వేదాన్వై రఖిలైః స్తుతః స తు మనుః శైవస్తతస్తం మనుం

వేదోవేద శివోఽథవా తదితరో నో వేద సస్త్యం ధ్రువమ || ౫౬౪ ||

కాశీవీధిషు సఞ్చరన్ప్రతిపదం యాగాయుతానాం ఫలం

సమ్ప్రాప్నోతి నరాధమోఽపి కిముత స్వస్థః శివారాధకః |

?? (words missing in source text)

తస్మాదాదరతోఽనిశం శివపరైః సేవ్యో మృడానీపతిః || ౫౬౫ ||

సేవ్యః సస్తతమస్తకాన్తకమహాదేవేతి సంవాదిభిః

సంసారాద్భుతసాగరేషు పతితాః క్లిశ్యన్తి యే సస్తతమ్ |

తే కాశీం తనిమాశు శామ్భవకృపాం సమ్ప్రాప్య తీర్త్వైవ తాన్

యాతాయాతపరిశ్రమైర్భహుతరైర్దుస్తార సంసారజైః || ౫౬౬ ||

నిర్ముక్తాః శివమేవసామ్భవమనఘం సమ్ప్రాప్నువన్తి ధ్రువం

బద్ధస్తావదనేకదుష్కృతచయైః సంసార పాశైర్నరః |

నానాదుఃఖయుత్తైరనుక్షణమభేద్యాపత్యమూహైరపి

యావన్నాప మహేశసాన్ధ్యకృపయా కాశీం మహేశాశ్రయామ్ || ౫౬౭ ||

కాశీం ప్రాప్య తు ముచ్యతే దృఢతరైః సంసారపాశైర్నరః

మర్త్యాస్తావదిహ భ్రమన్తి సతతం సంసారఘోరహ్రాదే |

పాపావర్తసమన్వితే దురితభూరిస్వస్తరణ్ణావృత్తై

(జనిమృతిద్వంద్వేతరణ్ణాకులే)

యావద్విశ్వపతిప్రియా సురనతా కాశీం న సమ్ప్రాప్యతే || ౫౬౮ ||

(కాశీమ్ప్రాప్య తు నో భ్రమన్తి మనుజాః సంసారఘోరహ్రాదే |)

తావద్భ్రాన్తధియో భ్రమన్తి మనుజాః ససారఘోరహ్రాదే || ??

కాశీం ప్రాప్య కుయోనిచక్రకుహరం న ప్రాప్నువన్తి ధ్రువమ్

సత్యం సత్యమిహోచ్యతే భుజయుగం సమ్యక్సముద్ధృత్య చ |

వేదాస్తత్ర తు సాక్షిణః శ్రుతిశిరోవేద్యోఽథసాక్షీ శివః

విష్ణుబ్రహ్మపురోగమాః సురగణా యే చాత్ర తే సాక్షిణః || ౫౬౯ ||

కాశీమాఘ సమాశ్రితః శివమనాద్యంతం భవేద్యః సదా
సానంతం చ సమస్తదుఃఖనికరం సంహత్యశుద్ధః శివమ్ |
సమ్ప్రాప్నోతి న సంశయః శ్రుతిరియం కాశీ సమాశ్రియతామ్
విశ్వేశః సముపాస్యతాం ఇతి యతో డిణ్ణీరవో వైదికాః || ౫౬౯ ||

ఘోరా యద్యపి శామ్భువైః శ్రుతిమతా కాశీపురీ రాధితా
న త్యాజ్య త్రిపురారిరాజనగరీ కాశీ యతో ముక్తిదా |
త్యక్తా సా యది మోహతః శ్రుతిమతా కాశీ తదా దుర్లభా
ముక్తిః సత్యమితి శ్రుతిః శ్రుతిరియం మాన్యా సదా వైదికైః || ౫౭౦ ||

శ్రీవిశ్వేశ్వరమప్రమేయమమలం వేదాన్తవేద్యం ప్రభుం
లింగాకారముమాశ్రితం శ్రుతిమతం కాశ్యాం సదా సంస్థితమ్ |
యః సన్త్యజ్య దిగంతరం ప్రతి నరో మోహాత్మముక్త్యజ్ఞనా-
పాదాగ్రేణ హతః పతత్యనుదినం సంసార కూపేద్రువమ్ || ౫౭౧ ||

తం మన్యే పురుషోధమం నరఖరం సంసారదుఃఖాశ్రయం
నిర్భాగ్యం రతిదానదుఃఖనిరతం పాపౌఘమోహాశ్రయమ్ |
యః కాశీం న నిషేవతే శివముమాకాంతం న సంసేవతే
సంసారార్ణవతారకం ప్రభుమనాద్యంతం భవానీపతిమ్ || ౫౭౨ ||

తం మన్యే పురుషోత్తమం శివమతం నిర్మూలితాఘద్రుమం
వేదాన్తార్థవిచారపారగహితం సౌభాగ్యవంతం సదా |
యః కాశీం సముపైతి(త్య)తం శివమనాద్యంతం భజేత్సంతం
భస్మోద్ధూలిత విగ్రహః శివమహాదేవేతి మన్తజ్ఞాపన్ || ౫౭౩ ||

కాశ్యేకా జగతీతలే శ్రుతిమతా ముక్తిప్రతిశ్రుతా
గౌరీశక్ర సమ్మతా మునివరైర్వేదశ్చ నిత్యం స్తుతా |
కాశీతోఽధికమన్యతీర్థమభితో వేదేషు న శ్రూయతే
తీర్థానామధిదేవతేయమనఘా కాశీ మహేశప్రియా || ౫౭౪ ||

కాశ్యాం వర్ణయితా శివః పరతం పఞ్చాక్షరం తారకం
తచ్చైవం ప్రణవాన్వితం శ్రుతిశిరో రత్నం తదిత్యాదరాత్ |
దుర్వాసాదిసమస్తమౌనినికరైః కాశీసమారాధితా
సేయం శమ్భుసమాశ్రితా శివపురీ ముక్త్యజ్ఞనాసంశ్రయా || ౫౭౫ ||

కాశీ వీధిషు ముక్తిరూపవనితా విశ్వేశ్వరప్రేరితా

సజ్ఞాఞ్చరం సముదఙ్కరోతి పరితః స వీక్ష్య తైవోత్తమాన్ ।
ఏతే మామభియాన్తు సత్వరమిహ ప్రధ్వస్త దుఃఖాధయః
శ్రో విశ్వేశకృపావశాదితి సదా వేదాన్తవాక్యస్తుతా ॥ ౫౭౬ ॥

ఏతద్వేదరహస్యమాహురభితో వేదాన్తవాక్యైర్యతః
నిశ్చిత్తోక్తమనేకమేవ హృదయం ప్రాగేవమేవోదితమ్ ।
దేవీషణ్ముఖనన్దిభృజ్గిరిటిభిః సంసేవితేనాదరాత్
ఆరాధ్యేన మహేశ్వరేణ జగతామీశేన సత్యం ధ్రువమ్ ॥ ౫౭౭ ॥

॥ ఇతి శివరహస్యాన్తరగతే పుణ్యనిధిప్రోక్షం కాశీక్షేత్రమాహాత్మ్యం సమూర్ణమ్ ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౨౭ మధ్యార్జునమహిమానువర్ణనమ్
। ౫౫౪-౫౭౭ ॥

-.. shrIshivarahasyam . ugrAkhyah saptamAMshaH . adhyAyaH 27 madhyArjunamahimAnuvarNam
. 554-577..

Proofread by Ruma Dewan

—
Punyanidhiproktam Kashikshetramahatmyam
pdf was typeset on June 17, 2024
—

Please send corrections to sanskrit@cheerful.com

